

20151544446

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА КУЛТУРАТА

Се прогласува Законот за изменување и дополнување на Законот за културата, што Собранието на Република Македонија го донесе на седницата одржана на 27 август 2015 година.

Бр. 08-4007/1
27 август 2015 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА КУЛТУРАТА

Член 1

Во Законот за културата („Службен весник на Република Македонија“ број 31/1998, 49/2003, 82/2005, 24/2007, 116/10, 47/11, 51/11, 136/12, 23/13, 187/13, 44/14 и 61/15) во членот 36 став (1) точка 3 зборот „годишната“ се заменува со зборовите: „Нацрт-годишната“.

Член 2

Во членот 65 став (1) бројот „15“ се заменува со бројот „45“.
Во ставот (2) бројот „30“ се заменува со бројот „45“.

Член 3

Во членот 70 став (5) бројот „15“ се заменува со бројот „45“.

Член 4

Во членот 70-б ставови (1) и (3) по зборовите: „веб страница“ се додаваат зборовите: „или во други средства за јавно информирање“.

Член 5

Во членот 76-б став (2) зборовите: „балетско односно средно музичко“ се бришат.

Член 6

Во член 76-е во ставот (2) зборовите: „најмалку 240 кредити стекнати според ЕКТС или завршен VII/1 степен“ се заменуваат со зборовите: „вишо образование или високо образование со стекнати најмалку 180 кредити според ЕКТС“.

Член 7

Членот 88-а се брише.

Член 8

Во членот 91 став (1) по зборовите: „правното лице“ се додаваат зборовите: „односно трговецот поединец“.

Ставот (2) се менува и гласи:

„ Глоба во износ од 30% од одмерената глоба за правното лице ќе му се изрече за прекршокот од ставот (1) на овој член на одговорното лице во правното лице, односно на одговорното лице во трговецот поединец.“

Ставовите (3), (4) и (5) се бришат.

Член 9

Во членот 91 - а став (1) зборовите: „1.000 до“ се бришат, а по зборовите: „правното лице“ се додаваат зборовите: „односно трговецот поединец“.

Ставот (2) се менува и гласи:

„ Глоба во износ од 30% од одмерената глоба за правното лице, односно трговецот поединец ќе му се изрече за прекршокот од ставот (1) на овој член на одговорното лице во правното лице, односно на одговорното лице во трговецот поединец.“

Ставот (3) се брише.

Во ставот (4) кој станува став (3) зборовите: „600 до 700“ се заменуваат со зборовите: „150 до 200“.

Ставовите (5) и (6) кои стануваат ставови (4) и (5) се бришат.

Член 10

Во член 91-б став (8) по зборот „орган“ се додаваат зборовите: „ја води прекршочната постапка согласно Законот за прекршоците и“.

Ставот (11) се менува и гласи:

„Против одлуката за прекршок што ја донела Прекршочната комисија може да се поднесе жалба до Државната комисија за одлучување во втор степен во областа на инспекцискиот надзор и прекршочната постапка.“

Член 11

Членот 91-в се менува и гласи:

„ (1) За прекршоците од членовите 91 и 91 –а од овој закон, инспекторот за култура на сторителот на прекршокот ќе му издаде прекршочен платен налог, согласно Законот за прекршоците.

(2) Доколку сторителот го прими прекршочниот платен налог, истиот треба да го потпише. Примањето на прекршочниот платен налог од сторителот на прекршокот се забележува во записникот.

(3) Во записникот од ставот (2) на овој член се утврдува начинот на кој ќе се отстранат штетните последици од прекршокот, како и начинот на надминување на последиците од сторениот прекршок.

(4) Кога како сторител на прекршок се јавува правно лице, записникот и прекршочниот платен налог го потпишува одговорното лице или од него овластено лице.

(5) Инспекторот за култура е должен да води евиденција за издадените прекршочни платни налози и за исходот на покренатите постапки.

(6) Во евиденцијата од ставот (5) на овој член се собираат, обработуваат и чуваат следните податоци: име и презиме, односно назив на сторителот на прекршокот, живеалиште, односно престојувалиште, седиште, вид на прекршокот, број на прекршочниот платен налог кој му се издава и исходот на постапката.

(7) Личните податоци од ставот (6) на овој член се чуваат пет години од денот на внесување во евиденцијата.

(8) Министерот ги пропишува формата и содржината на прекршочниот платен налог.“

Член 12

По членот 91 – в се додава нов член 91-г, кој гласи:

„Член 91 - г

Одмерувањето на висината на глобата за правното лице, односно трговецот поединец се врши согласно со Законот за прекршоците.“

Член 13

Подзаконскиот акт утврден со овој закон ќе се донесе во рок од 30 дена од денот на влегувањето во сила на овој закон.

Член 14

Овој закон влегува во сила со денот на објавувањето во „Службен весник на Република Македонија“.